

Şäher ahwalaty

Category: Goşgular, Kitapcy
написано kitapcy | 24 январа, 2025
Şäher ahwalaty ŞÄHER AHWALATY

Dynç günü.
Arkaýyn ýatansyň irden.
Birden,
Birdem azan sesi oýadar seni.

Soňam Gökdepe ýa Gäwers tarapdan
Geleniň sesi
Goýmaz günüňe.
Misli aşhanada gezyän alaka.

«Malaka, malaka, malaka...»
Ilki düşünmersiň näme diýýänne,
Soň düşüňip, käýinersiň özüňe.
Alajyň ýok, çök düşersiň dyzyňa.

«Malaka, malaka, malaka.»
«Malaka bar, malaka...»
Gözüň açak-ýumalak,
Howludan eşdiler şaňňydan şaňňy
Ýene bir ses, ol maryly Taňňy.

Buşluk habaryny getiren ýaly,
Gygyrar zowladyp:
«Balyk bar, balyk»,
«Рыба есть, рыба».
«Balyk bar, balyk»,
«Рыба есть, рыба...»

Şo gün birje datmasaň-da balykdan
Doýgun borsuň balyk atly şalykdan.
«Wah, gapsady sesin birsalym» diýip,
Dilegiňdir halykdan.

Ses ýatar birsellem, ine-de, birden
Gygyrýar howluda çüýşe ýygnaýan.
Zorruk, çakyr, şaňňy sesi eşidip,
Öýmüze däl, giň şähere sygmaýan.

«Klubnik bar, klubnik,“
«Gawun bar, gawun“,
«Kädi bar, kädi“,
«Garpyz bar, garpyz“...
Senem içiňden diýersiň,
«Merez bar, merez“.
Şeýdip geçip gider bir günüň, garaz.
– Sese bat bermäň-ä, a-ho-ow, oğlanlar,
Bisähet günlerde aňkaw doglanlar...
Diýip, öz-özüňe hüňürdän borsuň.
Haýry ýok, barybir eşidýän zadyň:
“Klubnika bar“,
«Gawun – garpyz bar““
«Kädi bar“.
«Balyk bar, balyk“,
«Рыба есть, рыба“.
«Sübse bar, sübse...“

04.03. 2016. Goşgular